

ਐਚਟੀ ਲੀਡਰਸ਼ਿਪ ਸੰਮੇਲਨ-2017 ਵਿੱਚ ਪ੍ਰਧਾਨ ਮੰਤਰੀ ਦੇ ਸੰਬੋਧਨ ਦੇ ਅੰਸ਼

Posted On: 30 NOV 2017 5:50PM by PIB Chandigarh



Excerpts of PM's address at HT Leadership Summit - 2017

ਐਚਟੀ ਲੀਡਰਸ਼ਿਪ ਸੰਮੇਲਨ-2017 ਵਿੱਚ ਪ੍ਰਧਾਨ ਮੰਤਰੀ ਦੇ ਸੰਬੋਧਨ ਦੇ ਅੰਸ਼

ਸ਼ੋਭਨਾ ਭਾਰਤੀਆ ਜੀ,

ਮੌਜੂਦ ਸਾਰੇ ਸੱਜਣੋਂ,

ਭਾਈਓ ਅਤੇ ਭੈਣੋਂ,

ਮੈਨੂੰ ਫਿਰ ਇੱਕ ਵਾਰ ਤੁਹਾਡੇ ਲੋਕਾਂ ਦੇ ਵਿਚਕਾਰ ਆਉਣ ਦਾ ਮੌਕਾ ਮਿਲਿਆ ਹੈ। ਬਹੁਤ ਸਾਰੇ ਜਾਣੇ ਪਛਾਣੇ ਚਿਹਰੇ ਵੀ ਦਿਖ ਰਹੇ ਹਨ। ਹਦੁਸਤਾਨ ਟਾਈਮਜ਼ ਗਰੁੱਪ ਅਤੇ ਉਸ ਦੇ ਪਾਠਕਾਂ ਦਾ ਬਹੁਤ ਬਹੁਤ ਆਭਾਰ ਮੈਨੂੰ ਫਿਰ ਤੋਂ ਬੁਲਾਉਣ ਲਈ।

ਸਾਥੀਓ, ਦੋ ਸਾਲ ਪਹਿਲਾਂ ਜਦੋਂ ਮੈਂ ਇਸ ਸਮਿਟ ਵਿੱਚ ਆਇਆ ਸੀ ਤਾਂ ਵਿਸ਼ਾ ਸੀ "ਇੱਕ ਉੱਜਵਲ ਭਾਰਤ ਦੀ ਤਰਫ਼" (Towards a Brighter India), ਸਿਰਫ਼ ਦੋ ਸਾਲ, ਸਿਰਫ਼ ਦੋ ਸਾਲ ਵਿੱਚ, ਅਸੀਂ ਅੱਜ "ਭਾਰਤ ਦੇ ਅਪਰਿਵਰਤਨਸ਼ੀਲ ਉਦੈ" (The Irreversible Rise of India) 'ਤੇ ਗੱਲ ਕਰ ਰਹੇ ਹਾਂ। ਇਹ ਸਿਰਫ਼ ਵਿਸ਼ੇ ਦੀ ਤਬਦੀਲੀ ਨਹੀਂ ਹੈ। ਇਹ ਦੇਸ਼ ਦੀ ਸੋਚ ਵਿੱਚ ਆਈ ਤਬਦੀਲੀ, ਦੇਸ਼ ਦੇ ਆਤਮਵਿਸ਼ਵਾਸ ਵਿੱਚ ਆਈ ਤਬਦੀਲੀ ਦਾ ਪ੍ਰਤੀਕ ਹੈ।

ਜੇਕਰ ਅਸੀਂ ਦੇਸ਼ ਨੂੰ ਇੱਕ ਸੰਪੂਰਨਤਾ ਵਿੱਚ ਦੇਖੀਏ, ਇੱਕ ਜੀਵੰਤ ਸੰਸਥਾ (Living Entity) ਦੀ ਤਰ੍ਹਾਂ ਦੇਖੀਏ ਤਾਂ ਅੱਜ ਜੋ ਸਾਡੇ ਦੇਸ਼ ਵਿੱਚ ਸਕਾਰਾਤਮਕ ਰਵੱਈਆ (Positive Attitude) ਆਇਆ ਹੈ, ਉਹ ਪਹਿਲਾਂ ਕਦੇ ਨਹੀਂ ਸੀ। ਮੈਨੂੰ ਨਹੀਂ ਯਾਦ ਆਉਂਦਾ, ਦੇਸ਼ ਦੇ ਗਰੀਬਾਂ ਨੇ, ਨੌਜਵਾਨਾਂ ਨੇ, ਔਰਤਾਂ ਨੇ, ਕਿਸਾਨਾਂ ਨੇ, ਸ਼ੋਸ਼ਿਤ-ਵੰਚਿਤਾਂ ਨੇ ਆਪਣੀ ਸਮਰੱਥਾ, ਆਪਣੇ ਸਰੋਤਾਂ, ਆਪਣੇ ਸੁਪਨਿਆਂ 'ਤੇ ਇੰਨਾ ਭਰੋਸਾ, ਪਹਿਲਾਂ ਕਦੇ ਕੀਤਾ ਸੀ।

ਇਹ ਭਰੋਸਾ ਹੁਣ ਆਇਆ ਹੈ। ਅਸੀਂ ਸਾਰੇ ਸਵਾ ਸੌ ਕਰੋੜ ਭਾਰਤੀਆਂ ਨੇ ਮਿਲ ਕੇ ਇਸ ਲਈ ਦਿਨ ਰਾਤ ਇੱਕ ਕੀਤਾ ਹੈ। ਦੇਸ਼ ਵਾਸੀਆਂ ਦਾ ਆਪਣੇ ਆਪ 'ਤੇ ਭਰੋਸਾ, ਦੇਸ਼ 'ਤੇ ਭਰੋਸਾ... ਕਿਸੇ ਵੀ ਦੇਸ਼ ਨੂੰ ਉੱਚਾਈਆਂ 'ਤੇ ਲੈ ਜਾਣ ਦਾ ਇਹੀ ਮੰਤਰ ਹੈ।

ਅੱਜ ਗੀਤਾ ਜਯੰਤੀ ਹੈ, ਗੀਤਾ ਵਿੱਚ ਬਹੁਤ ਸਪਸ਼ਟਤਾ ਨਾਲ ਕਿਹਾ ਹੈ-

ਉਦੇਰੇਤ ਆਤਮਨ ਆਤਮਾਨਮ ਨ ਆਤਮਾਨੰ ਅਵਸ਼ਾਦਯੇਤ ਆਤਮੇਵ-ਆਤਮਨੋ ਬੰਧੁ ਆਤਮੇਵ ਰਿਪੁਰ ਆਤਮਨਾ

(उद्धरेत आत्मन आत्मानम न आत्मानं अवसादयेत आत्मेव-आत्मनो बंधु आत्मेव रिपुर् आत्मना)

ਸਵੈ ਨੂੰ ਉੱਪਰ ਉਠਾਓ ਨਕਾਰਾਤਮਕ ਵਿਚਾਰ ਨੂੰ ਟਾਲੋ

ਆਪ ਹੀ ਸਵੈ ਦੇ ਮਿੱਤਰ ਹੋ ਅਤੇ ਆਪ ਹੀ ਸਵੈ ਦੇ ਦੁਸ਼ਮਣ

ਅਤੇ ਇਸ ਲਈ ਭਗਵਾਨ ਬੁੱਧ ਨੇ ਵੀ ਕਿਹਾ ਸੀ-

'ਅੱਪ ਦੀਧੋ ਭਵ' ('अप्य दीपो भव') ਮਤਲਬ ਆਪਣਾ ਪ੍ਰਕਾਸ਼ ਸਵੈ ਬਣੋ।

ਸਵਾ ਸੌ ਕਰੋੜ ਦੇਸ਼ ਵਾਸੀਆਂ ਦਾ ਵਧਦਾ ਭਰੋਸਾ, ਇਸ ਦੇਸ਼ ਦੇ ਵਿਕਾਸ ਦੀ ਇੱਕ ਮਜ਼ਬੂਤ ਨੀਂਹ ਬਣ ਰਹੀ ਹੈ। ਇਸ ਹਾਲ ਵਿੱਚ ਬੈਠੇ ਹਰ ਇੱਕ ਵਿਅਕਤੀ ਤੋਂ ਲੈ ਕੇ ਇਸ ਹੋਟਲ ਦੇ ਬਾਹਰ ਜੋ ਵਿਅਕਤੀ ਆਟੋ ਚਲਾ ਰਿਹਾ ਹੈ,

ਕਿਧਰੇ ਰਿਕਸ਼ਾ ਖਿੱਚ ਰਿਹਾ ਹੈ, ਕਿਧਰੇ ਖੇਤ ਵਿੱਚ ਟੁੱਟੇ ਹੋਏ ਕਿਨਾਰਿਆਂ ਨੂੰ ਠੀਕ ਕਰ ਰਿਹਾ ਹੈ, ਕਿਧਰੇ ਬਰਫ਼ ਵਿੱਚ ਰਾਤ ਭਰ ਪਹਿਰਾ ਦੇਣ ਤੋਂ ਬਾਅਦ ਹੁਣ ਕਿਸੇ ਟੈਟ ਵਿੱਚ ਸੌ ਰਿਹਾ ਹੈ, ਉਸ ਨੇ ਆਪਣੇ ਹਿੱਸੇ ਦੀ ਤਪੱਸਿਆ ਕੀਤੀ ਹੈ। ਅਜਿਹੇ ਹਰ ਭਾਰਤੀ ਦੀ ਤਪੱਸਿਆ ਹੀ ਹੈ ਜਿਸ ਦੀ ਵਜ੍ਹਾ ਨਾਲ ਅਸੀਂ "ਟੂਵਰਡਜ਼ ਏ ਬਰਾਈਟਰ ਇੰਡੀਆ" (Towards a Brighter India) ਤੋਂ ਅੱਗੇ ਵਧ ਕੇ "ਭਾਰਤ ਦਾ ਅਪਰਿਵਰਤਨਸ਼ੀਲ ਉਦੈ" (Irreversible Rise of India) 'ਤੇ ਗੱਲ ਕਰ ਰਹੇ ਹਾਂ।

ਸਾਥੀਓ, 2014 ਵਿੱਚ ਦੇਸ਼ ਦੇ ਲੋਕਾਂ ਨੇ ਸਿਰਫ਼ ਸਰਕਾਰ ਬਦਲਣ ਲਈ ਵੋਟ ਨਹੀਂ ਦਿੱਤੀ ਸੀ। 2014 ਵਿੱਚ ਵੋਟ ਦਿੱਤੀ ਗਈ ਸੀ ਦੇਸ਼ ਬਦਲਣ ਲਈ। ਸਿਸਟਮ ਵਿੱਚ ਅਜਿਹੀ ਤਬਦੀਲੀ ਲਿਆਉਣ ਲਈ ਜੋ ਸਥਾਈ ਹੋਵੇ, ਪਰਮਾਨੈਂਟ, ਅਪਰਿਵਰਤਨਸ਼ੀਲ (Irreversible) ਹੋਵੇ। ਅਜ਼ਾਦੀ ਦੇ ਇੰਨੇ ਸਾਲਾਂ ਬਾਅਦ ਵੀ ਸਾਡੇ ਸਿਸਟਮ ਦੀ ਕਮਜ਼ੋਰੀ, ਸਾਡੇ ਦੇਸ਼ ਦੀ ਸਫਲਤਾ ਵਿੱਚ ਰੁਕਾਵਟ ਪਾ ਰਹੀ ਸੀ।

ਇਹ ਇੱਕ ਅਜਿਹਾ ਸਿਸਟਮ ਸੀ ਜੋ ਦੋਸ਼ ਦੀਆਂ ਸਮਰੱਥਾਵਾਂ ਦੇ ਨਾਲ ਨਿਆਂ ਨਹੀਂ ਕਰ ਪਾ ਰਿਹਾ ਸੀ। ਹਰ ਤਰਫ਼ ਦੇਸ਼ ਵਿੱਚ ਕਿਸੇ ਨਾ ਕਿਸੇ ਵਿਅਕਤੀ ਨੂੰ ਇਸ ਸਿਸਟਮ ਨਾਲ ਲੜਨਾ ਪੈ ਰਿਹਾ ਸੀ। ਇਹ ਮੇਰੀ ਕੋਸ਼ਿਸ਼ ਹੀ ਨਹੀਂ, ਕਮਿਟਮੈਂਟ ਵੀ ਹੈ ਕਿ ਲੋਕਾਂ ਦੀ ਸਿਸਟਮ ਨਾਲ ਇਹ ਲੜਾਈ ਬੰਦ ਹੋਵੇ, ਉਨ੍ਹਾਂ ਦੀ ਜ਼ਿੰਦਗੀ ਵਿੱਚ ਅਪਰਿਵਰਤਨਸ਼ੀਲ ਤਬਦੀਲੀ (Irreversible Change), ਈਜ਼ ਆਫ਼ ਲਿਵਿੰਗ (Ease of Living) ਵਧੇ।

ਛੋਟੀਆਂ ਛੋਟੀਆਂ ਚੀਜ਼ਾਂ ਲਈ, ਰੇਲ ਬੱਸ ਦਾ ਟਿਕਟ ਕਰਾਉਣ ਲਈ, ਗੈਸ ਦੇ ਕਨੈਕਸ਼ਨ ਲਈ, ਬਿਜਲੀ ਦੇ ਕਨੈਕਸ਼ਨ ਲਈ, ਹਸਪਤਾਲ ਵਿੱਚ ਦਾਖਲ ਹੋਣ ਲਈ, ਪਾਸਪੋਰਟ ਬਣਾਉਣ ਲਈ, ਇਨਕਮ ਟੈਕਸ ਰਿਫੰਡ ਲੈਣ ਲਈ ਉਨ੍ਹਾਂ ਨੂੰ ਪ੍ਰੇਸ਼ਾਨ ਨਾ ਹੋਣਾ ਪਏ।

ਸਾਥੀਓ, ਇਸ ਸਰਕਾਰ ਲਈ ਭ੍ਰਿਸ਼ਟਾਚਾਰ ਮੁਕਤ (Corruption Free), ਨਾਗਰਿਕ ਕੇਂਦਰਿਤ (Citizen-Centric) ਅਤੇ ਵਿਕਾਸ ਪੱਖੀ ਈਕੋ ਸਿਸਟਮ (Development Friendly Eco-system) ਸਭ ਤੋਂ ਵੱਡੀ ਤਰਜੀਹ ਹੈ। ਨੀਤੀਆਂ 'ਤੇ ਅਧਾਰਤ, ਤਕਨੀਕ 'ਤੇ ਅਧਾਰਤ, ਪਾਰਦਰਸ਼ਿਤਾ 'ਤੇ ਅਧਾਰਤ ਇੱਕ ਅਜਿਹਾ ਈਕੋ ਸਿਸਟਮ (Eco-system) ਜਿਸ ਵਿੱਚ ਗੜਬੜ ਹੋਣ ਦੀ, ਲੀਕੇਜ਼ ਹੋਣ ਦੀ ਗੁੰਜਾਇਸ਼ ਘੱਟ ਤੋਂ ਘੱਟ ਹੋਵੇ।

ਜੇਕਰ ਮੈਂ ਜਨਧਨ ਯੋਜਨਾ ਦੀ ਹੀ ਗੱਲ ਕਰਾਂ ਤਾਂ ਇਹ ਗਰੀਬਾਂ ਦੀ ਜ਼ਿੰਦਗੀ ਵਿੱਚ ਅਜਿਹੀ ਤਬਦੀਲੀ ਲਿਆਈ ਹੈ ਜੋ ਪਹਿਲਾਂ ਕੋਈ ਸੋਚ ਵੀ ਨਹੀਂ ਸਕਦਾ ਸੀ। ਜਿਸ ਗਰੀਬ ਨੂੰ ਪਹਿਲਾਂ ਬੈਂਕ ਦੇ ਦਰਵਾਜ਼ੇ ਤੋਂ ਦੁਰਕਾਰ ਕੇ ਭਜਾ ਦਿੱਤਾ ਜਾਂਦਾ ਸੀ, ਉਸ ਦੇ ਕੋਲ ਆਪਣਾ ਬੈਂਕ ਅਕਾਊਂਟ ਹੈ। ਜਿਨ੍ਹਾਂ ਦੇ ਜਨ ਧਨ ਅਕਾਊਂਟ ਖੁੱਲ੍ਹ ਰਹੇ ਹਨ, ਉਨ੍ਹਾਂ ਨੂੰ ਰੁਪਏ ਡੈਬਿਟ ਕਾਰਡ (Rupay Debit Card) ਵੀ ਦਿੱਤੇ ਜਾ ਰਹੇ ਹਨ। ਸਵਾ ਸੌ ਕਰੋੜ ਲੋਕਾਂ ਦੇ ਸਾਡੇ ਦੇਸ਼ ਵਿੱਚ ਅਜਿਹੇ ਲੋਕਾਂ ਦੀ ਸੰਖਿਆ 30 ਕਰੋੜ ਤੋਂ ਜ਼ਿਆਦਾ ਹੈ।

ਉਸ ਗਰੀਬ ਦੇ ਆਤਮ ਵਿਸ਼ਵਾਸ ਦੇ ਬਾਰੇ ਵਿੱਚ ਸੋਚੋ, ਜਦੋਂ ਉਹ ਬੈਂਕ ਵਿੱਚ ਜਾ ਕੇ ਪੈਸੇ ਜਮ੍ਹਾਂ ਕਰਵਾਉਂਦਾ ਹੈ, ਜਦੋਂ ਉਹ ਰੁਪਏ ਡੈਬਿਟ (Rupay Debit) ਕਾਰਡ ਦੀ ਵਰਤੋਂ ਕਰਦਾ ਹੈ। ਇਹ ਆਤਮ ਵਿਸ਼ਵਾਸ, ਇਹ ਹੌਸਲਾ, ਹੁਣ ਪਰਮਾਨੈਂਟ ਹੈ, ਉਸ ਨੂੰ ਕੋਈ ਬਦਲ ਨਹੀਂ ਸਕਦਾ।

ਅਜਿਹੀ ਹੀ ਉੱਜਵਲਾ ਯੋਜਨਾ ਹੈ। ਪਿੰਡ ਵਿੱਚ ਰਹਿਣ ਵਾਲੀਆਂ ਤਿੰਨ ਕਰੋੜ ਤੋਂ ਜ਼ਿਆਦਾ ਔਰਤਾਂ ਦੀ ਜ਼ਿੰਦਗੀ ਇਸ ਯੋਜਨਾ ਨੇ ਹਮੇਸ਼ਾ ਹਮੇਸ਼ਾ ਲਈ ਬਦਲ ਦਿੱਤੀ ਹੈ। ਉਨ੍ਹਾਂ ਨੂੰ ਸਿਰਫ਼ ਮੁਫ਼ਤ ਗੈਸ ਕਨੈਕਸ਼ਨ ਨਹੀਂ ਮਿਲਿਆ, ਉਨ੍ਹਾਂ ਨੂੰ ਸੂਰੱਖਿਆ ਮਿਲੀ ਹੈ, ਸਿਹਤ ਮਿਲੀ ਹੈ, ਪਰਿਵਾਰ ਲਈ ਸਮਾਂ ਮਿਲਿਆ ਹੈ।

ਅਜਿਹੀਆਂ ਕਰੋੜਾਂ ਔਰਤਾਂ ਦੀ ਜ਼ਿੰਦਗੀ ਵਿੱਚ ਆਈ ਤਬਦੀਲੀ ਦੇ ਬਾਰੇ ਵਿੱਚ ਸੋਚੋ, ਜੋ ਤਬਦੀਲੀ ਸਵੱਛ ਭਾਰਤ ਮਿਸ਼ਨ ਕਰਕੇ ਆਈ ਹੈ। ਸਰਕਾਰ ਨੇ ਸਿਰਫ਼ ਪਖਾਨੇ ਨਹੀਂ ਬਣਾਏ ਹਨ, ਬਲਕਿ ਉਨ੍ਹਾਂ ਕਰੋੜਾਂ ਔਰਤਾਂ ਨੂੰ, ਬੇਟੀਆਂ ਨੂੰ ਉਸ ਪੀੜ ਤੋਂ ਮੁਕਤੀ ਦਿਵਾਈ ਹੈ ਜਿਸ ਨੂੰ ਉਹ ਸ਼ਾਮ ਦੇ ਇੰਤਜ਼ਾਰ ਵਿੱਚ ਬਰਦਾਸ਼ਤ ਕਰਦੀਆਂ ਰਹਿੰਦੀਆਂ ਸਨ।

ਕੁਝ ਲੋਕ ਬੋਝੀ ਜਿਹੀ ਗੰਦਗੀ ਦੀ ਫੋਟੋ ਖਿੱਚ ਕੇ ਬਹਿਸ ਕਰਦੇ ਰਹਿਣਗੇ, ਲਿਖਦੇ ਰਹਿਣਗੇ, ਟੀਵੀ 'ਤੇ ਦਿਖਾਉਂਦੇ ਰਹਿਣਗੇ, ਪਰ ਲੋਕਾਂ ਨੂੰ ਪਤਾ ਹੈ ਕਿ ਇਸ ਅਭਿਆਨ ਨੇ ਜ਼ਮੀਨ 'ਤੇ ਕਿਸ ਤਰ੍ਹਾਂ ਦੀ ਅਪਰਿਵਰਤਨਸ਼ੀਲ (Irreversible) ਤਬਦੀਲੀ ਲਿਆਂਦੀ ਹੈ।

ਭਾਈਓ ਅਤੇ ਭੈਣੋਂ, ਮੈਨੂੰ ਨਹੀਂ ਪਤਾ ਕਿ ਇਸ ਹਾਲ ਵਿੱਚ ਬੈਠੇ ਕਿੰਨੇ ਵਿਅਕਤੀ ਇਸ ਨਾਲ ਜੁੜੇ (Relate) ਸਕਣਗੇ, ਪਰ ਜਿੰਨਾ ਤੁਸੀਂ ਇੱਥੋਂ ਜਾਣ ਤੋਂ ਬਾਅਦ ਪਾਰਕਿੰਗ ਟਿੱਪ ਦੇ ਤੌਰ 'ਤੇ ਦਿਓਗੇ, ਉਸ ਤੋਂ ਬਹੁਤ ਘੱਟ ਨਾਲ ਅੱਜ ਗਰੀਬ ਦੀ ਜ਼ਿੰਦਗੀ ਦਾ ਬੀਮਾ ਹੋ ਜਾਂਦਾ ਹੈ।

ਸੋਚੋ, ਸਿਰਫ਼ ਇੱਕ ਰੁਪਏ ਮਹੀਨਾ 'ਤੇ ਦੁਰਘਟਨਾ ਬੀਮਾ, ਅਤੇ 90 ਪੈਸੇ ਪ੍ਰਤੀ ਦਿਨ ਦੇ ਪ੍ਰੀਮੀਅਮ ਨਾਲ ਜੀਵਨ ਬੀਮਾ। ਅੱਜ ਦੇਸ਼ ਦੇ 15 ਕਰੋੜ ਤੋਂ ਜ਼ਿਆਦਾ ਗਰੀਬ ਸਰਕਾਰ ਦੀਆਂ ਇਨ੍ਹਾਂ ਯੋਜਨਾਵਾਂ ਨਾਲ ਜੁੜ ਚੁੱਕੇ ਹਨ। ਇਨ੍ਹਾਂ ਯੋਜਨਾਵਾਂ ਦੇ ਤਹਿਤ ਗਰੀਬਾਂ ਨੂੰ ਲਗਪਗ 1800 ਕਰੋੜ ਰੁਪਏ ਦੀ ਦਾਅਵਾ (claim) ਰਾਸ਼ੀ ਦਿੱਤੀ ਜਾ ਚੁੱਕੀ ਹੈ। ਇੰਨੇ ਰੁਪਏ ਕਿਸੇ ਹੋਰ ਸਰਕਾਰ ਨੇ ਦਿੱਤੇ ਹੁੰਦੇ ਤਾਂ ਉਸ ਨੂੰ ਮਸੀਹਾ ਬਣਾ ਕੇ ਪੇਸ਼ ਕਰ ਦਿੱਤਾ ਗਿਆ ਹੁੰਦਾ।

ਪਰ ਗਰੀਬਾਂ ਲਈ ਇੰਨਾ ਵੱਡਾ ਕੰਮ ਹੋਇਆ, ਮੈਨੂੰ ਨਹੀਂ ਲੱਗਦਾ ਇਸ 'ਤੇ ਕਿਸੇ ਨੇ ਧਿਆਨ ਦਿੱਤਾ ਹੋਵੇਗਾ। ਇਹ ਵੀ ਇੱਕ ਸੱਚ ਹੈ ਜਿਸ ਨੂੰ ਮੈਂ ਸਵੀਕਾਰ ਕਰਕੇ ਚਲਦਾ ਹਾਂ। ਇੱਕ ਹੋਰ ਉਦਾਹਰਨ ਐਲਈਡੀ (LED) ਬੱਲਬ ਦੀ ਹੈ। ਪਹਿਲਾਂ ਦੀ ਸਰਕਾਰ ਵਿੱਚ ਜੋ ਐਲਈਡੀ (LED) ਬੱਲਬ ਤਿੰਨ ਸੌ-ਸਾਢੇ ਤਿੰਨ ਸੌ ਦਾ ਵਿਕਦਾ ਸੀ, ਉਹ ਹੁਣ ਇੱਕ ਮੱਧ ਵਰਗ ਦੇ ਪਰਿਵਾਰ ਨੂੰ ਲਗਭਗ 50 ਰੁਪਏ ਵਿੱਚ ਉਪਲੱਬਧ ਹੈ। ਉਜਾਲਾ ਯੋਜਨਾ ਸ਼ੁਰੂ ਹੋਣ ਤੋਂ ਬਾਅਦ ਦੇਸ਼ ਵਿੱਚ ਹੁਣ ਤੱਕ ਲਗਪਗ 28 ਕਰੋੜ ਐਲਈਡੀ (LED) ਬੱਲਬ ਵਿਕ ਚੁੱਕੇ ਹਨ। ਇਨ੍ਹਾਂ ਬੱਲਬਾਂ ਨਾਲ ਲੋਕਾਂ ਨੂੰ 14 ਕਰੋੜ ਰੁਪਏ ਤੋਂ ਜ਼ਿਆਦਾ ਦੀ ਅਨੁਮਾਨਤ ਬੱਚਤ ਹੋ ਚੁੱਕੀ ਹੈ।

ਅਜਿਹਾ ਵੀ ਨਹੀਂ ਹੈ ਕਿ ਬੱਚਤ 'ਤੇ, ਬਿਜਲੀ ਬਿਲ ਘੱਟ ਹੋਣ 'ਤੇ ਕੁਝ ਸਮੇਂ ਵਿੱਚ ਫੁੱਲ ਸਟਾਪ ਲੱਗ ਜਾਏਗਾ। ਜੋ ਬੱਚਤ ਹੋ ਰਹੀ ਹੈ, ਉਹ ਹੁੰਦੀ ਹੀ ਰਹੇਗੀ। ਇਹ ਬੱਚਤ ਵੀ ਹੁਣ ਪਰਮਾਨੈਂਟ ਹੈ।

ਭਾਈਓ ਅਤੇ ਭੈਣੋਂ, ਪਹਿਲਾਂ ਦੀਆਂ ਸਰਕਾਰਾਂ ਨੂੰ ਅਜਿਹਾ ਕਰਨ ਤੋਂ ਕਿਸੇ ਨੇ ਰੋਕ ਰੱਖਿਆ ਸੀ ਜਾਂ ਨਹੀਂ, ਇਹ ਮੈਂ ਨਹੀਂ ਜਾਣਦਾ। ਪਰ ਇੰਨਾ ਜਾਣਦਾ ਹਾਂ ਕਿ ਸਿਸਟਮ ਵਿੱਚ ਸਥਾਈ ਪਰਿਵਰਤਨ ਲਿਆਉਣ ਦੇ ਫੈਸਲੇ ਲੈਣ ਲਈ, ਦੇਸ਼ ਹਿਤ ਵਿੱਚ ਫੈਸਲਾ ਲੈਣ ਲਈ, ਕਿਸੇ ਦੇ ਰੋਕੇ ਨਹੀਂ ਰੁਕਾਂਗੇ।

ਜੇ ਲੋਕ ਇਸ ਗੱਲ 'ਤੇ ਯਕੀਨ ਕਰਦੇ ਹਨ ਕਿ ਦੇਸ਼ ਜਾਦੂ ਦੀ ਛੜੀ ਘੁੰਮਾ ਕੇ ਨਹੀਂ ਬਦਲਿਆ ਜਾ ਸਕਦਾ, ਉਹ ਹਤਾਸ਼ਾ ਅਤੇ ਨਿਰਾਸ਼ਾ ਨਾਲ ਭਰੇ ਹੋਏ ਹਨ। ਇਹ ਅਪਰੋਚ ਸਾਨੂੰ ਕੁਝ ਵੀ ਨਵਾਂ ਕਰਨ ਤੋਂ, ਨਵਾਂ ਕਰਨ (innovative) ਹੋਣ ਤੋਂ ਰੋਕਦੀ ਹੈ।

ਇਹ ਅਪਰੋਚ ਸਾਨੂੰ ਫੈਸਲਾ ਲੈਣ ਤੋਂ ਰੋਕਦੀ ਹੈ। ਇਸ ਲਈ ਸਰਕਾਰ ਦੀ ਅਪਰੋਚ ਇਸ ਤੋਂ ਬਿਲਕੁਲ ਅਲੱਗ ਹੈ। ਜਿਵੇਂ ਯੂਰੀਆ ਦੀ ਨਿੰਮ ਕੋਟਿੰਗ ਦੀ ਹੀ ਗੱਲ ਕਰੀਏ। ਪਹਿਲਾਂ ਦੀ ਸਰਕਾਰ ਸਮੇਂ ਯੂਰੀਆ 35 ਪ੍ਰਤੀਸ਼ਤ ਨਿੰਮ ਕੋਟਿੰਗ ਹੁੰਦਾ ਸੀ। ਜਦੋਂ ਕਿ ਪੂਰੇ ਸਿਸਟਮ ਨੂੰ ਪਤਾ ਸੀ ਕਿ 35 ਪ੍ਰਤੀਸ਼ਤ ਨਿੰਮ ਕੋਟਿੰਗ ਕਰਾਂਗੇ ਤਾਂ ਕੋਈ ਫਾਇਦਾ ਨਹੀਂ ਹੋਏਗਾ। ਯੂਰੀਆ ਦਾ ਡਾਇਵਰਜਨ ਰੋਕਣਾ ਹੈ, ਫੈਕਟਰੀਆਂ ਵਿੱਚ ਜਾਣ ਤੋਂ ਰੋਕਣਾ ਹੈ, ਤਾਂ ਉਸ ਦੀ ਸੋ ਪ੍ਰਤੀਸ਼ਤ ਨਿੰਮ ਕੋਟਿੰਗ ਕਰਨੀ ਹੀ ਹੋਏਗੀ। ਪਰ ਇਹ ਫੈਸਲਾ ਪਹਿਲਾਂ ਨਹੀਂ ਹੋਇਆ। ਇਸ ਸਰਕਾਰ ਨੇ ਫੈਸਲਾ ਲਿਆ ਯੂਰੀਆ ਦੀ ਪੂਰੀ ਤਰ੍ਹਾਂ ਨਾਲ ਨਿੰਮ ਕੋਟਿੰਗ ਦਾ।

ਭਾਈਓ ਅਤੇ ਭੈਣੋਂ, ਇਸ ਫੈਸਲੇ ਨਾਲ ਨਾ ਸਿਰਫ਼ ਯੂਰੀਆ ਦਾ ਡਾਇਵਰਜਨ ਰੁਕਿਆ ਹੈ, ਬਲਕਿ ਉਸ ਦੀ ਆਪਣੀ ਦਕਸ਼ਤਾ (efficiency) ਵਧ ਗਈ ਹੈ। ਹੁਣ ਕਿਸਾਨ ਨੂੰ ਉਂਨੀ ਹੀ ਜ਼ਮੀਨ ਲਈ ਘੱਟ ਯੂਰੀਆ ਪਾਉਣਾ ਪੈਂਦਾ ਹੈ। ਇੰਨਾ ਹੀ ਨਹੀਂ, ਘੱਟ ਯੂਰੀਆ ਪਾਉਣ ਦੇ ਬਾਵਜੂਦ ਉਸ ਦੀ ਪੈਦਾਵਾਰ ਵਧ ਰਹੀ ਹੈ।

ਅਜਿਹਾ ਹੀ, ਹੁਣ ਅਸੀਂ ਦੇਸ਼ ਵਿੱਚ ਇੱਕ ਡਿਜੀਟਲ ਪਲੈਟਫਾਰਮ ਤਿਆਰ ਕਰ ਰਹੇ ਹਾਂ ਜਿਸ 'ਤੇ ਆ ਕੇ ਕਿਸੇ ਵੀ ਥਾਂ ਦਾ ਕਿਸਾਨ ਕਿਧਰੋਂ ਵੀ ਆਪਣੀ ਫ਼ਸਲ ਵੇਚ ਸਕਦਾ ਹੈ। ਇਹ ਦੇਸ਼ ਵਿੱਚ ਬਹੁਤ ਵੱਡੀ ਵਿਵਸਥਾ ਤਬਦੀਲ ਹੋਣ ਜਾ ਰਹੀ ਹੈ। ਈ-ਨਾਮ (e-Nam) ਮਤਲਬ ਇਲੈਕਟ੍ਰਾਨਿਕ ਨੈਸ਼ਨਲ ਐਗਰੀਕਲਚਰ ਮਾਰਕੀਟ ਨਾਲ ਹੁਣ ਤੱਕ ਦੇਸ਼ ਦੀਆਂ ਸਾਢੇ ਚਾਰ ਸੌ ਤੋਂ ਜ਼ਿਆਦਾ ਮੰਡੀਆਂ ਨੂੰ ਆਨਲਾਈਨ ਜੋੜਿਆ ਜਾ ਚੁੱਕਾ ਹੈ। ਭਵਿੱਖ ਵਿੱਚ ਇਹ ਪਲੈਟਫਾਰਮ ਕਿਸਾਨਾਂ ਨੂੰ ਉਨ੍ਹਾਂ ਦੀ ਫਸਲ ਦੀ ਉਚਿਤ ਕੀਮਤ ਦਿਵਾਉਣ ਵਿੱਚ ਬਹੁਤ ਮਦਦ ਕਰੇਗਾ।

ਅਜੇ ਹਾਲ ਹੀ ਵਿੱਚ ਸਰਕਾਰ ਨੇ ਦੇਸ਼ ਦੇ ਐਗਰੀਕਲਚਰ ਸੈਕਟਰ ਵਿੱਚ ਸਪਲਾਈ ਲੜੀ (supply chain) ਨੂੰ ਮਜ਼ਬੂਤ ਕਰਨ ਦੇ ਲਈ ਭੰਡਾਰਣ (storage) ਸਿਸਟਮ ਨੂੰ ਮਜ਼ਬੂਤ ਕਰਨ ਲਈ "ਪ੍ਰਧਾਨ ਮੰਤਰੀ ਕਿਸਾਨ ਸੰਪਦਾ ਯੋਜਨਾ" ਦੀ ਸ਼ੁਰੂਆਤ ਕੀਤੀ ਹੈ। ਇਸ ਯੋਜਨਾ ਦਾ ਮਕਸਦ ਹੈ ਕਿ ਖੇਤ ਜਾਂ ਬਾਗ ਵਿੱਚ ਪੈਦਾ ਹੋਣ ਤੋਂ ਬਾਅਦ ਜੋ ਅਨਾਜ ਜਾਂ ਫਲ ਮੰਡੀ ਤੱਕ ਪਹੁੰਚਣ ਤੋਂ ਪਹਿਲਾਂ ਖਰਾਬ ਹੋ ਜਾਂਦੇ ਹਨ, ਉਨ੍ਹਾਂ ਨੂੰ ਬਚਾਇਆ ਜਾਵੇ। ਸਰਕਾਰ ਇਸ ਯੋਜਨਾ ਤਹਿਤ ਫੂਡ ਪ੍ਰੋਸੈਸਿੰਗ ਸੈਕਟਰ ਨੂੰ ਵੀ ਮਜ਼ਬੂਤ ਕਰ ਰਹੀ ਹੈ ਤਾਂ ਕਿ ਕਿਸਾਨ ਦਾ ਖੇਤ ਇੱਕ ਇੰਡਸਟਰੀਅਲ ਯੂਨਿਟ ਦੀ ਤਰ੍ਹਾਂ ਵੀ ਕੰਮ ਕਰੇ।

ਫੂਡ ਪਾਰਕ 'ਤੇ, ਫੂਡ ਪ੍ਰੋਸੈਸਿੰਗ ਨਾਲ ਜੁੜੀ ਆਧੁਨਿਕ ਤਕਨੀਕ 'ਤੇ, ਨਵੇਂ ਗੁਦਾਮਾਂ 'ਤੇ, ਐਗਰੋ ਪ੍ਰੋਸੈਸਿੰਗ ਦਾ ਪੂਰਾ ਇਨਫਰਾਸਟਰਕਚਰ ਤਿਆਰ ਕਰਨ 'ਤੇ ਸਰਕਾਰ 6 ਹਜ਼ਾਰ ਕਰੋੜ ਰੁਪਏ ਤੋਂ ਜ਼ਿਆਦਾ ਖਰਚ ਕਰੇਗੀ।

ਭਾਈਓ ਅਤੇ ਭੈਣੋਂ, ਸਮੇਂ ਦੇ ਨਾਲ ਆਰਗੈਨਿਕ ਫਾਰਮਿੰਗ ਅਤੇ ਆਰਗੈਨਿਕ ਪ੍ਰੋਡਕਟਸ ਦੀ ਡਿਮਾਂਡ ਵੀ ਲਗਾਤਾਰ ਵਧ ਰਹੀ ਹੈ। ਸਿੱਕਮ ਦੀ ਤਰ੍ਹਾਂ ਹੀ ਦੇਸ਼ ਦੇ ਕਈ ਰਾਜਾਂ ਵਿੱਚ 100 ਪ੍ਰਤੀਸ਼ਤ ਆਰਗੈਨਿਕ ਸਟੇਟ (State) ਬਣਨ ਦੀ ਸਮਰੱਥਾ ਹੈ। ਵਿਸ਼ੇਸ਼ ਕਰਕੇ ਸਾਡੇ ਹਿਮਾਲੀਅਨ ਰਾਜਾਂ ਵਿੱਚ ਇਸ ਨੂੰ ਹੋਰ ਵਧਾਇਆ ਜਾ ਸਕਦਾ ਹੈ। ਇਸ ਲਈ ਵੀ ਸਰਕਾਰ 10 ਹਜ਼ਾਰ ਕਲੱਸਟਰ ਬਣਾ ਕੇ ਉਨ੍ਹਾਂ ਵਿੱਚ ਆਰਗੈਨਿਕ ਖੇਤੀ ਨੂੰ ਪ੍ਰੋਤਸਾਹਨ ਦੇਣ ਦੀ ਯੋਜਨਾ 'ਤੇ ਕੰਮ ਕਰ ਰਹੀ ਹੈ।

ਅਜੇ ਹਾਲ ਹੀ ਵਿੱਚ ਅਸੀਂ ਇੱਕ ਹੋਰ ਵੱਡਾ ਫੈਸਲਾ ਲਿਆ ਹੈ। ਭਾਈਓ ਅਤੇ ਭੈਣੋਂ, ਹੁਣ ਤੱਕ ਬਾਂਸ ਨੂੰ ਦੇਸ਼ ਦੇ ਇੱਕ ਕਾਨੂੰਨ ਵਿੱਚ ਦਰੱਖਤ ਮੰਨਿਆ ਜਾਂਦਾ ਸੀ। ਇਸ ਕਾਰਨ ਬਾਂਸ ਕੱਟਣ ਨੂੰ ਲੈ ਕੇ ਕਿਸਾਨਾਂ ਨੂੰ ਬਹੁਤ ਮੁਸ਼ਕਲਾਂ ਆਉਂਦੀਆਂ ਸਨ। ਹੁਣ ਸਰਕਾਰ ਨੇ ਬਾਂਸ ਨੂੰ ਦਰੱਖਤ ਦੀ ਲਿਸਟ ਵਿੱਚੋਂ ਹਟਾ ਦਿੱਤਾ ਹੈ।

ਇਸ ਦਾ ਫਾਇਦਾ ਦੇਸ਼ ਦੇ ਦੂਰ ਦਰਾਜ਼ ਇਲਾਕਿਆਂ ਅਤੇ ਖਾਸ ਕਰਕੇ ਉੱਤਰ ਪੂਰਬ ਦੇ ਕਿਸਾਨਾਂ ਨੂੰ ਹੋਵੇਗਾ ਜੋ ਬਾਂਸ (Bamboo) ਫਰਨੀਚਰ, ਹੈਂਡੀ ਕਰਾਫਟ ਦੇ ਕੰਮ ਵਿੱਚ ਲੱਗੇ ਹੋਏ ਹਨ। ਤੁਹਾਨੂੰ ਜਾਣ ਕੇ ਹੈਰਾਨੀ ਹੋਵੇਗੀ ਕਿ ਪਹਿਲਾਂ ਦੀ ਸਰਕਾਰ ਵੱਲੋਂ ਬਣਾਏ ਗਏ ਇੱਕ ਹੋਰ ਕਾਨੂੰਨ ਵਿੱਚ ਬਾਂਸ ਨੂੰ ਦਰੱਖਤ ਨਹੀਂ ਮੰਨਿਆ ਗਿਆ ਸੀ।

ਇਹ ਵਿਰੋਧਾਭਾਸ ਦਸ ਬਾਰਾਂ ਸਾਲ ਬਾਅਦ ਹੁਣ ਦੂਰ ਕੀਤਾ ਗਿਆ ਹੈ। ਸਾਥੀਓ, ਸਾਡੀ ਸਰਕਾਰ ਵਿੱਚ ਸੰਪੂਰਨ ਪਹੁੰਚ (holistic approach) ਦੇ ਨਾਲ ਫੈਸਲੇ ਲਏ ਜਾਂਦੇ ਹਨ। ਦੇਸ਼ ਦੀਆਂ ਲੋੜਾਂ ਨੂੰ ਸਮਝਦੇ ਹੋਏ ਫੈਸਲੇ ਲਏ ਜਾਂਦੇ ਹਨ। ਇਸ ਤਰ੍ਹਾਂ ਦੇ ਫੈਸਲੇ ਪਹਿਲਾਂ ਨਹੀਂ ਲਏ ਜਾ ਰਹੇ ਸਨ, ਇਸ ਲਈ ਦੇਸ਼ ਦਾ ਹਰ ਵਿਅਕਤੀ ਚਿੰਤਾ ਵਿੱਚ ਸੀ। ਉਹ ਦੇਸ਼ ਨੂੰ ਅੰਦਰੂਨੀ ਬੁਰਾਈਆਂ ਤੋਂ ਮੁਕਤ ਦੇਖਣ ਦੇ ਨਾਲ ਹੀ ਨਵੀਆਂ ਵਿਵਸਥਾਵਾਂ ਦੇ ਨਿਰਮਾਣ ਹੁੰਦੇ ਹੋਏ ਦੇਖਣਾ ਚਾਹੁੰਦੇ ਸਨ।

ਭਾਈਓ ਅਤੇ ਭੈਣੋ, ਸਾਡੇ ਇੱਥੇ ਜੋ ਸਿਸਟਮ ਸੀ, ਉਸ ਨੇ ਭ੍ਰਿਸ਼ਟਾਚਾਰ ਨੂੰ ਹੀ ਸ਼ਿਸ਼ਟਾਚਾਰ ਬਣਾ ਦਿੱਤਾ ਸੀ।

ਕਾਲਾ ਧਨ ਹੀ ਦੇਸ਼ ਦੇ ਹਰ ਵੱਡੇ ਸੈਕਟਰ ਨੂੰ ਕੰਟਰੋਲ ਕਰ ਰਿਹਾ ਸੀ। 2014 ਵਿੱਚ ਦੇਸ਼ ਦੇ ਸਵਾ ਸੌ ਕਰੋੜਾਂ ਨੇ ਇਸ ਵਿਵਸਥਾ ਨੂੰ ਬਦਲਣ ਦੇ ਲਈ ਵੋਟ ਦਿੱਤੀ ਸੀ। ਉਨ੍ਹਾਂ ਨੇ ਵੋਟ ਦਿੱਤੀ ਸੀ ਦੇਸ਼ ਨੂੰ ਲੱਗੀਆਂ ਬਿਮਾਰੀਆਂ ਪਰਮਾਨੈਂਟ ਇਲਾਜ ਲਈ, ਉਨ੍ਹਾਂ ਨੇ ਵੋਟ ਦਿੱਤੀ ਸੀ ਨਿਊ ਇੰਡੀਆ ਬਣਾਉਣ ਲਈ।

ਨੋਟਬੰਦੀ (Demonetization) ਤੋਂ ਬਾਅਦ ਦੇਸ਼ ਵਿੱਚ ਜਿਸ ਤਰ੍ਹਾਂ ਦੀ ਵਿਵਹਾਰਕ ਤਬਦੀਲੀ (behavioural change) ਆਈ ਹੈ ਉਸ ਨੂੰ ਤੁਸੀਂ ਖੁਦ ਮਹਿਸੂਸ ਕਰ ਰਹੇ ਹੋਵੋਗੇ। ਅਜ਼ਾਦੀ ਤੋਂ ਬਾਅਦ ਪਹਿਲੀ ਵਾਰ ਅਜਿਹਾ ਹੋਇਆ ਹੈ, ਜਦੋਂ ਭ੍ਰਿਸ਼ਟਾਚਾਰੀਆਂ ਨੂੰ ਕਾਲੇ ਧਨ ਦੇ ਲੈਣ-ਦੇਣ ਤੋਂ ਪਹਿਲਾਂ ਡਰ ਲੱਗ ਰਿਹਾ ਹੈ। ਉਨ੍ਹਾਂ ਵਿੱਚ ਫੜੇ ਜਾਣ ਦਾ ਭੈ ਆਇਆ ਹੈ। ਜੋ ਕਾਲਾ ਧਨ ਪਹਿਲਾਂ ਪੈਰਲਲ ਇਕਾਨਮੀ ਦਾ ਅਧਾਰ ਸੀ, ਉਹ ਨੋਟਬੰਦੀ (Demonetization) ਦੇ ਬਾਅਦ ਰਸਮੀ ਆਰਥਿਕਤਾ (Formal Economy) ਵਿੱਚ ਆਇਆ ਹੈ।

ਵੱਡੀ ਗੱਲ ਇਹ ਵੀ ਹੈ ਕਿ ਬੈਂਕਿੰਗ ਸਿਸਟਮ ਵਿੱਚ ਵਾਪਸ ਆਇਆ ਇਹ ਪੈਸਾ ਆਪਣੇ ਨਾਲ ਸਬੂਤ ਵੀ ਲਿਆਇਆ ਹੈ। ਦੇਸ਼ ਨੂੰ ਜੋ ਡਾਟਾ ਮਿਲਿਆ ਹੈ, ਉਹ ਕਿਸੇ ਖਜ਼ਾਨੇ ਤੋਂ ਘੱਟ ਨਹੀਂ ਹੈ। ਇਸੇ ਡੈਟਾ ਦੀ ਮੌਨੀਟਰਿੰਗ ਤੋਂ ਪਤਾ ਚਲਿਆ ਹੈ ਕਿ ਸਾਡੇ ਦੇਸ਼ ਵਿੱਚ ਇੱਕ ਹੀ ਪਤੇ (address) 'ਤੇ ਚਾਰ-ਚਾਰ ਸੌ, ਪੰਜ-ਪੰਜ ਸੌ ਕੰਪਨੀਆਂ ਚਲ ਰਹੀਆਂ ਸਨ ਅਤੇ ਇੱਕ-ਇੱਕ ਕੰਪਨੀ ਨੇ ਦੋ-ਦੋ ਹਜ਼ਾਰ ਬੈਂਕ ਅਕਾਊਂਟ ਖੁੱਲ੍ਹਵਾਏ ਹੋਏ ਸਨ। ਕੀ ਇਹ ਅਜੀਬ ਵਿਰੋਧਾਭਾਸ ਨਹੀਂ ਸੀ? ਇੱਕ ਤਰਫ਼ ਗਰੀਬ ਨੂੰ ਬੈਂਕ ਵਿੱਚ ਇੱਕ ਅਕਾਊਂਟ ਖੁੱਲ੍ਹਵਾਉਣ ਵਿੱਚ ਮੁਸ਼ਕਲ ਆਉਂਦੀ ਸੀ ਅਤੇ ਦੂਜੀ ਤਰਫ਼ ਇੱਕ ਕੰਪਨੀ ਅਸਾਨੀ ਨਾਲ ਹਜ਼ਾਰਾਂ ਅਕਾਊਂਟ ਖੁੱਲ੍ਹਵਾ ਲੈਂਦੀ ਸੀ।

ਨੋਟਬੰਦੀ ਦੇ ਦੌਰਾਨ ਇਨ੍ਹਾਂ ਅਕਾਊਂਟਸ ਵਿੱਚ ਵੀ ਜੋ ਹੋਰ-ਫੇਰ ਕੀਤਾ ਗਿਆ, ਉਹ ਪਕੜ ਵਿੱਚ ਆ ਰਿਹਾ ਹੈ। ਹੁਣ ਤੱਕ ਅਜਿਹੀਆਂ ਲਗਭਗ ਸਵਾ ਦੋ ਲੱਖ ਕੰਪਨੀਆਂ ਨੂੰ ਡੀ-ਰਜਿਸਟਰ (de-register) ਕੀਤਾ ਜਾ ਚੁੱਕਾ ਹੈ। ਇਨ੍ਹਾਂ ਕੰਪਨੀਆਂ ਵਿੱਚ ਜੋ ਡਾਇਰੈਕਟਰ ਸਨ, ਜਿਨ੍ਹਾਂ ਦੀ ਜ਼ਿੰਮੇਵਾਰੀ ਸੀ ਕਿ ਇਹ ਕੰਪਨੀਆਂ ਸਹੀ ਤਰੀਕੇ ਨਾਲ ਕੰਮ ਕਰਨ, ਉਨ੍ਹਾਂ ਦੀ ਵੀ ਜ਼ਿੰਮੇਵਾਰੀ ਫਿਕਸ ਕੀਤੀ ਗਈ ਹੈ। ਉਨ੍ਹਾਂ ਦੇ ਹੁਣ ਕਿਸੇ ਹੋਰ ਕੰਪਨੀ ਵਿੱਚ ਡਾਇਰੈਕਟਰ ਬਣਨ 'ਤੇ ਰੋਕ ਲਗਾ ਦਿੱਤੀ ਗਈ ਹੈ।

ਸਾਥੀਓ, ਇਹ ਇੱਕ ਅਜਿਹਾ ਕਦਮ ਹੈ, ਜੋ ਸਾਡੇ ਦੇਸ਼ ਵਿੱਚ ਸਿਹਤਮੰਦ ਅਤੇ ਸਵੱਛ ਕਾਰਪੋਰੇਟ ਕਲਚਰ ਨੂੰ ਹੋਰ ਮਜ਼ਬੂਤ ਕਰੇਗਾ। GST ਲਾਗੂ ਹੋਣਾ ਵੀ ਦੇਸ਼ ਦੀ ਆਰਥਿਕ ਸਵੱਛਤਾ ਲਈ ਅਹਿਮ ਕਦਮ ਹੈ। 70 ਸਾਲ ਵਿੱਚ ਜੋ ਵਿਵਸਥਾ ਬਣ ਗਈ ਸੀ, ਕਾਰੋਬਾਰ ਕਰਨ ਵਿੱਚ ਜੋ ਕਮਜ਼ੋਰੀਆਂ ਸਨ, ਜੋ ਮਜ਼ਬੂਰੀਆਂ ਸਨ, ਉਨ੍ਹਾਂ ਨੂੰ ਪਿੱਛੇ ਛੱਡ ਕੇ ਦੇਸ਼ ਹੁਣ ਅੱਗੇ ਵਧ ਚੱਲਿਆ ਹੈ।

GST ਨਾਲ ਦੇਸ਼ ਵਿੱਚ ਪਾਰਦਰਸ਼ਤਾ (Transparency) ਦਾ ਇੱਕ ਨਵਾਂ ਅਧਿਆਇ ਸ਼ੁਰੂ ਹੋਇਆ ਹੈ। ਵੱਧ ਤੋਂ ਵੱਧ ਵਪਾਰੀ ਵੀ ਇਸ ਇਮਾਨਦਾਰ ਸਿਸਟਮ ਨਾਲ ਜੁੜ ਰਹੇ ਹਨ। ਸਾਥੀਓ, ਅਜਿਹੇ ਹੀ ਇੱਕ Irreversible change ਨੂੰ ਆਧਾਰ ਨੰਬਰ ਤੋਂ ਮਦਦ ਮਿਲ ਰਹੀ ਹੈ। ਆਧਾਰ ਇੱਕ ਅਜਿਹੀ ਸ਼ਕਤੀ ਹੈ ਜਿਸ ਤੋਂ ਇਹ ਸਰਕਾਰ ਗਰੀਬਾਂ ਦੇ ਅਧਿਕਾਰ ਨੂੰ ਯਕੀਨੀ ਬਣਾਉਣਾ ਚਾਹੁੰਦੀ ਹੈ।

ਸਸਤਾ ਰਾਸ਼ਨ, ਸਕਾਲਰਸ਼ਿਪ, ਦਵਾਈ ਦਾ ਖਰਚਾ, ਪੈਨਸ਼ਨ, ਸਰਕਾਰ ਵੱਲੋਂ ਮਿਲਣ ਵਾਲੀ ਸਬਸਿਡੀ, ਗਰੀਬਾਂ ਤੱਕ ਪਹੁੰਚਾਉਣ ਵਿੱਚ ਆਧਾਰ ਦੀ ਵੱਡੀ ਭੂਮਿਕਾ ਹੈ। ਆਧਾਰ ਨਾਲ ਮੋਬਾਈਲ ਅਤੇ ਜਨ ਧਨ ਅਕਾਊਂਟ ਦੀ ਤਾਕਤ ਜੁੜ ਜਾਣ ਨਾਲ ਇੱਕ ਅਜਿਹੀ ਵਿਵਸਥਾ ਦਾ ਨਿਰਮਾਣ ਹੋਇਆ ਹੈ, ਜਿਸ ਬਾਰੇ ਕੁਝ ਸਾਲ ਪਹਿਲਾਂ ਤੱਕ ਸੋਚਿਆ ਵੀ ਨਹੀਂ ਜਾ ਸਕਦਾ ਸੀ। ਇੱਕ ਅਜਿਹੀ ਵਿਵਸਥਾ ਜੋ irreversible ਹੈ।

ਪਿਛਲੇ ਤਿੰਨ ਸਾਲਾਂ ਵਿੱਚ ਆਧਾਰ ਦੀ ਮਦਦ ਨਾਲ ਕਰੋੜਾਂ ਫਰਜ਼ੀ ਨਾਂ ਸਿਸਟਮ ਵਿੱਚੋਂ ਹਟਾਏ ਗਏ। ਹੁਣ ਤਾਂ ਬੇਨਾਮੀ ਜਾਇਦਾਦ ਵਿਰੁੱਧ ਵੀ ਇਹ ਇੱਕ ਵੱਡਾ ਹਥਿਆਰ ਬਣਨ ਵਾਲਾ ਹੈ।

ਭਰਾਵੋ ਅਤੇ ਭੈਣੋ, ਇਸ ਸਰਕਾਰ ਵਿੱਚ ਸਰਕਾਰੀ ਖਰੀਦ ਦੇ ਪੁਰਾਣੇ ਤਰੀਕੇ ਨੂੰ ਵੀ ਪੂਰੀ ਤਰ੍ਹਾਂ ਬਦਲਿਆ ਜਾ ਚੁੱਕਾ ਹੈ। ਅਸੀਂ ਇੱਕ ਨਵੀਂ ਵਿਵਸਥਾ ਵਿਕਸਤ ਕੀਤੀ ਹੈ ਜਿਸ ਦਾ ਨਾਂ ਗਵਰਨਮੈਂਟ ਈ ਮਾਰਕੀਟ ਪਲੇਸ GeM ਹੈ।

ਸਰਕਾਰ ਵਿੱਚ ਹੁਣ ਇਸ ਦੇ ਜ਼ਰੀਏ ਟੈਂਡਰ ਦਿੱਤੇ ਜਾ ਰਹੇ ਹਨ ਅਤੇ ਸਰਕਾਰੀ ਸਮਾਨ ਦੀ ਖਰੀਦ ਹੋ ਰਹੀ ਹੈ। ਹੁਣ ਕਾਟੋਜ਼ ਇੰਡਸਟਰੀ ਵਾਲਾ ਵੀ, ਛੋਟੇ ਛੋਟੇ ਹੈਂਡੀਕ੍ਰਾਫਟ ਬਣਾਉਣ ਵਾਲਾ ਵੀ, Home Made ਸਮਾਨ ਬਣਾਉਣ ਵਾਲਾ ਵੀ GeM ਦੇ ਜ਼ਰੀਏ ਸਰਕਾਰ ਨੂੰ ਆਪਣਾ ਸਮਾਨ ਵੇਚ ਸਕਦਾ ਹੈ।

ਭਰਾਵੋ ਅਤੇ ਭੈਣੋ, ਅਸੀਂ ਇੱਕ ਅਜਿਹੀ ਵਿਵਸਥਾ ਵੱਲ ਵਧ ਰਹੇ ਹਾਂ ਜਿਸ ਵਿੱਚ ਕਾਲਾ ਧਨ ਪੈਦਾ ਕਰਨ, ਸਿਸਟਮ ਦੀ ਕਮਜ਼ੋਰੀ ਕਾਰਣ ਭ੍ਰਿਸ਼ਟਾਚਾਰ ਦੀ ਸੰਭਾਵਨਾ ਘੱਟ ਰਹਿ ਜਾਵੇਗੀ।

ਜਿਸ ਦਿਨ ਦੇਸ਼ ਵਿੱਚ ਜ਼ਿਆਦਾਤਰ ਖਰੀਦੋ ਫਰੋਖ਼ਤ, ਪੈਸੇ ਦੇ ਲੈਣ ਦੇਣ ਦਾ ਇੱਕ Technical ਅਤੇ Digital Address ਹੋਣ ਲੱਗ ਗਿਆ, ਉਸ ਦਿਨ ਤੋਂ Organised Corruption ਕਾਫ਼ੀ ਹੱਦ ਤੱਕ ਰੁਕ ਜਾਵੇਗੀ। ਮੈਨੂੰ ਪਤਾ ਹੈ ਕਿ ਇਸ ਦੀ ਮੈਨੂੰ ਸਿਆਸੀ ਤੌਰ ਤੇ ਕਿੰਨੀ ਵੱਡੀ ਕੀਮਤ ਚੁਕਾਉਣੀ ਪਵੇਗੀ ਪਰ ਮੈਂ ਉਸ ਦੇ ਲਈ ਵੀ ਤਿਆਰ ਹਾਂ।

ਸਾਥੀਓ, ਜਦੋਂ ਯੋਜਨਾਵਾਂ ਵਿੱਚ ਗਤੀ ਹੁੰਦੀ ਹੈ ਤਾਂ ਦੇਸ਼ ਵਿੱਚ ਪ੍ਰਗਤੀ ਆਉਂਦੀ ਹੈ। ਕੁਝ ਤਾਂ ਤਬਦੀਲੀ ਆਈ ਹੋਵੇਗੀ ਜਿਸ ਕਾਰਣ ਸਰਕਾਰ ਦੀਆਂ ਸਾਰੀਆਂ ਯੋਜਨਾਵਾਂ ਦੀ ਸਪੀਡ ਵਧ ਗਈ। ਸਾਧਨ ਉਹੋ ਹਨ, ਸੋਮੇ ਉਹੋ ਹਨ ਪਰ ਸਿਸਟਮ ਵਿੱਚ ਰਫਤਾਰ ਆ ਗਈ ਹੈ। ਅਜਿਹਾ ਇਸ ਲਈ ਹੋਇਆ ਹੈ ਕਿਉਂਕਿ ਸਰਕਾਰ ਬਿਊਰੋਕ੍ਰੇਸੀ ਵਿੱਚ ਵੀ ਇੱਕ ਨਵੀਂ ਕਾਰਜ-ਸੱਭਿਆਚਾਰ ਡਿਵੈਲਪ ਕਰ ਰਹੀ ਹੈ। ਉਸ ਨੂੰ ਜ਼ਿਆਦਾ responsive ਬਣਾ ਰਹੀ ਹੈ।

* ਅੱਜ ਇਸੇ ਦਾ ਨਤੀਜਾ ਹੈ ਕਿ ਜਿਥੇ ਪਿਛਲੀ ਸਰਕਾਰ ਵਿੱਚ ਰੋਜ਼ਾਨਾ 11 ਕਿਲੋਮੀਟਰ ਹਾਈਵੇ ਬਣਦੀ ਸੀ, ਹੁਣ ਇੱਕ ਦਿਨ ਵਿੱਚ 22 ਕਿਲੋਮੀਟਰ ਤੋਂ ਜ਼ਿਆਦਾ ਨੈਸ਼ਨਲ ਹਾਈਵੇ ਦਾ ਨਿਰਮਾਣ ਹੋ ਰਿਹਾ ਹੈ।

* ਪਿਛਲੀ ਸਰਕਾਰ ਦੇ ਆਖਰੀ ਤਿੰਨ ਸਾਲਾਂ ਵਿੱਚ ਪਿੰਡਾਂ ਵਿੱਚ 80,000 ਕਿਲੋਮੀਟਰ ਸੜਕ ਬਣੀ ਸੀ, ਸਾਡੀ ਸਰਕਾਰ ਦੇ ਤਿੰਨ ਸਾਲਾਂ ਵਿੱਚ 1,20,000 ਕਿਲੋਮੀਟਰ ਸੜਕ ਬਣੀ ਹੈ।

* ਪਿਛਲੀ ਸਰਕਾਰ ਦੇ ਆਖਰੀ ਤਿੰਨ ਸਾਲਾਂ ਵਿੱਚ ਤਕਰੀਬਨ 1100 ਕਿਲੋਮੀਟਰ ਨਵੀਂ ਰੇਲ ਲਾਈਨ ਦਾ ਨਿਰਮਾਣ ਹੋਇਆ ਸੀ, ਇਸ ਸਰਕਾਰ ਦੇ ਤਿੰਨ ਸਾਲਾਂ ਵਿੱਚ ਇਹ 2100 ਕਿਲੋਮੀਟਰ ਤੋਂ ਜ਼ਿਆਦਾ ਹੋ ਗਿਆ ਹੈ।

* ਪਿਛਲੀ ਸਰਕਾਰ ਦੇ ਆਖਰੀ ਤਿੰਨ ਸਾਲਾਂ ਵਿੱਚ 2500 ਕਿਲੋਮੀਟਰ ਰੇਲਵੇ ਲਾਈਨ ਦਾ ਬਿਜਲੀਕਰਣ ਹੋਇਆ ਸੀ, ਇਸ ਸਰਕਾਰ ਦੇ ਤਿੰਨ ਸਾਲਾਂ ਦੌਰਾਨ 4300 ਕਿਲੋਮੀਟਰ ਤੋਂ ਜ਼ਿਆਦਾ ਰੇਲਵੇ ਲਾਈਨ ਦਾ ਬਿਜਲੀਕਰਣ ਹੋਇਆ।

* ਪਿਛਲੀ ਸਰਕਾਰ ਦੇ ਆਖਰੀ ਤਿੰਨ ਸਾਲਾਂ ਦੌਰਾਨ ਤਕਰੀਬਨ 1 ਲੱਖ 49 ਹਜ਼ਾਰ ਕਰੋੜ ਰੁਪਏ ਦਾ capital expenditure ਕੀਤਾ ਗਿਆ ਸੀ, ਇਸ ਸਰਕਾਰ ਦੇ ਤਿੰਨ ਸਾਲਾਂ ਵਿੱਚ ਤਕਰੀਬਨ 2 ਲੱਖ 64 ਹਜ਼ਾਰ ਕਰੋੜ ਰੁਪਏ ਦਾ capital expenditure ਕੀਤਾ ਗਿਆ ਹੈ।

* ਪਿਛਲੀ ਸਰਕਾਰ ਦੇ ਆਖਰੀ ਤਿੰਨ ਸਾਲਾਂ ਵਿੱਚ ਕੁਲ 12 ਹਜ਼ਾਰ ਮੈਗਾਵਾਟ ਦੀ Renewable Energy ਦੀ ਨਵੀਂ ਸਮਰੱਥਾ ਜੋੜੀ ਗਈ ਸੀ, ਇਸ ਸਰਕਾਰ ਦੇ ਤਿੰਨ ਸਾਲਾਂ ਵਿੱਚ 22 ਹਜ਼ਾਰ ਮੈਗਾਵਾਟ ਤੋਂ ਜ਼ਿਆਦਾ Renewable Energy ਦੀ ਨਵੀਂ ਸਮਰੱਥਾ ਨੂੰ ਗਰਿੱਡ ਪਾਵਰ ਨਾਲ ਜੋੜਿਆ ਗਿਆ ਹੈ।

* ਪਿਛਲੀ ਸਰਕਾਰ ਦੀ ਤੁਲਨਾ ਵਿੱਚ ਸ਼ਿਪਿੰਗ ਇੰਡਸਟਰੀ ਵਿੱਚ ਵਿਕਾਸ ਦੀ ਗੱਲ ਕਰੀਏ ਤਾਂ ਪਹਿਲਾਂ ਜਿੱਥੇ ਕਾਰਗੋ ਹੈਡਲਿੰਗ ਦੀ ਗਰੋਥ Negative ਸੀ, ਉੱਥੇ ਇਸ ਸਰਕਾਰ ਦੇ ਤਿੰਨ ਸਾਲਾਂ ਵਿੱਚ 11% ਤੋਂ ਜ਼ਿਆਦਾ ਦਾ ਵਾਧਾ ਹੋਇਆ।

ਸਾਥੀਓ, ਜੇ ਬਿਲਕੁਲ ਜ਼ਮੀਨੀ ਪੱਧਰ ਉੱਤੇ ਜਾ ਕੇ ਚੀਜ਼ਾਂ ਨੂੰ ਠੀਕ ਨਾ ਕੀਤਾ ਗਿਆ ਹੁੰਦਾ ਤਾਂ ਕੀ ਉਹ ਗਤੀ ਆ ਸਕਦੀ ਸੀ? ਸਰਕਾਰ ਇਹ ਫੈਸਲੇ ਲੈ ਸਕਦੀ? ਨਹੀਂ। ਵੱਡੀਆਂ ਅਤੇ ਸਥਾਈ ਤਬਦੀਲੀਆਂ ਇੰਝ ਨਹੀਂ ਆਉਂਦੀਆਂ। ਉਸ ਲਈ ਪੂਰੇ ਸਿਸਟਮ ਵਿੱਚ ਤਬਦੀਲੀ ਕਰਨੀ ਪੈਂਦੀ ਹੈ। ਜਦੋਂ ਇਹ ਤਬਦੀਲੀ ਹੁੰਦੀ ਹੈ ਤਾਂ ਦੇਸ਼ ਸਿਰਫ ਤਿੰਨ ਸਾਲ ਵਿੱਚ Ease Of Doing Business ਦੀ ਰੈਂਕਿੰਗ ਵਿੱਚ 142 ਤੋਂ 100 ਤੱਕ ਪਹੁੰਚ ਜਾਂਦਾ ਹੈ।

ਭਰਾਵੇ ਅਤੇ ਭੈਣੇ, ਤੁਹਾਨੂੰ ਸਭ ਨੂੰ ਪਤਾ ਹੈ, 2014 ਵਿੱਚ ਜਦੋਂ ਅਸੀਂ ਆਏ ਤਾਂ ਸਾਨੂੰ ਵਿਰਸੇ ਵਿਚ ਕੀ ਮਿਲਿਆ ਸੀ? ਅਰਥ ਵਿਵਸਥਾ ਦੀ ਹਾਲਤ, ਗਵਰਨੈਂਸ ਦੀ ਹਾਲਤ, Fiscal Order ਅਤੇ ਬੈਂਕਿੰਗ ਸਿਸਟਮ ਦੀ ਹਾਲਤ ਸਭ ਵਿਗੜੀਆਂ ਹੋਈਆਂ ਸਨ। ਤੁਹਾਨੂੰ ਉਸ ਵੇਲੇ ਘੱਟ ਸ਼ਬਦਾਂ ਵਿੱਚ ਇਹੋ ਗੱਲ ਕਹਿਣੀ ਪੈਂਦੀ ਸੀ, Headline ਵਿੱਚ ਲਿਖਣਾ ਹੁੰਦਾ ਸੀ ਤਾਂ ਕਹਿੰਦੇ ਸੀ, Policy Paralysis।

ਸੋਚੋ, ਸਾਡਾ ਦੇਸ਼ Fragile Five ਵਿੱਚ ਗਿਣਿਆ ਜਾਂਦਾ ਸੀ। ਦੁਨੀਆ ਦੇ ਸਾਰੇ ਦੇਸ਼ ਸੋਚਦੇ ਸਨ ਕਿ ਅਰਥਵਿਵਸਥਾ ਦੇ ਸੰਕਟ ਵਿੱਚੋਂ ਅਸੀਂ ਨਿਕਲ ਆਵਾਂਗੇ ਪਰ ਇਹ Fragile Five ਆਪ ਤਾਂ ਡੁੱਬਣਗੇ, ਸਾਨੂੰ ਵੀ ਲੈ ਡੁੱਬਣਗੇ।

ਅੱਜ Globally ਭਾਰਤ ਕਿੱਥੇ ਖੜ੍ਹਾ ਹੈ, ਕਿਸ ਸਥਿਤੀ ਵਿੱਚ ਹੈ, ਤੁਸੀਂ ਉਸ ਤੋਂ ਭਲੀਭਾਂਤ ਜਾਣੂ ਹੋ। ਵੱਡੇ ਹੋਣ ਜਾਂ ਛੋਟੇ, ਦੁਨੀਆ ਦੇ ਜ਼ਿਆਦਾਤਰ ਦੇਸ਼ ਅੱਜ ਭਾਰਤ ਦੇ ਮੋਢੇ ਨਾਲ ਮੋਢਾ ਮਿਲਾ ਕੇ ਚੱਲਣਾ ਚਾਹੁੰਦੇ ਹਨ। ਅੰਤਰਰਾਸ਼ਟਰੀ ਮੰਚ ਉੱਤੇ ਭਾਰਤ ਆਪਣਾ ਪ੍ਰਭਾਵ ਲਗਾਤਾਰ ਵਧਾ ਰਿਹਾ ਹੈ। ਹੁਣ ਤਾਂ ਰੁਕਣਾ ਨਹੀਂ, ਬੱਸ ਅੱਗੇ ਹੀ ਵਧਦੇ ਜਾਣਾ ਹੈ।

ਸਾਥੀਓ ਜਦੋਂ ਇੱਕ ਦੇਸ਼ ਆਤਮ ਵਿਸ਼ਵਾਸ ਨਾਲ ਖੜ੍ਹਾ ਹੁੰਦਾ ਹੈ ਤਾਂ Irreversible ਅਤੇ reversible ਮਾਅਨੇ ਨਹੀਂ ਰੱਖਦਾ। ਜਦੋਂ ਇੱਕ ਦੇਸ਼ ਆਤਮ ਵਿਸ਼ਵਾਸ ਨਾਲ ਆਪਣਾ ਕਦਮ ਵਧਾਉਂਦਾ ਹੈ, ਆਪਣੇ ਫੈਸਲੇ ਲੈਂਦਾ ਹੈ, ਤਾਂ ਉਹ ਹੁੰਦਾ ਹੈ, ਜੋ ਪਿਛਲੇ 70 ਸਾਲਾਂ ਵਿੱਚ ਨਹੀਂ ਹੋਇਆ।

International Court of Justice ਆਲਮੀ ਨਿਆਂ ਅਦਾਲਤ ਦੀਆਂ ਚੋਣਾਂ ਵਿੱਚ ਭਾਰਤ ਦੀ ਸਫਲਤਾ ਪੂਰੀ ਦੁਨੀਆ ਦੀ ਸੋਚ ਵਿੱਚ ਆਈ ਹੋਈ ਤਬਦੀਲੀ ਦਾ ਪ੍ਰਤੀਕ ਹੈ। ਭਰਾਵੇ ਅਤੇ ਭੈਣੇ, ਜਦੋਂ ਯੋਗ ਨੂੰ United Nations ਵਿੱਚ ਸਰਬਸੰਮਤੀ ਨਾਲ ਮਾਨਤਾ ਮਿਲਦੀ ਹੈ ਤਦ ਉਸ ਦਾ Irreversible Rise ਦਿਸਦਾ ਹੈ।

ਜਦੋਂ ਭਾਰਤ ਦੀ ਪਹਿਲ ਉੱਤੇ International Solar Alliance ਦਾ ਗਠਨ ਹੁੰਦਾ ਹੈ, ਤਦ ਉਸ ਦਾ Irreversible Rise ਦਿਸਦਾ ਹੈ।

ਸਾਥੀਓ, ਸਾਡੀ ਸਰਕਾਰ ਨੇ ਡਿਪਲੋਮੇਸੀ ਨੂੰ Humanism ਨਾਲ ਜੋੜਿਆ ਹੈ, ਮਨੁੱਖੀ ਸੰਵੇਦਨਾਵਾਂ ਨਾਲ ਜੋੜਿਆ ਹੈ। ਜਦੋਂ ਨੇਪਾਲ ਵਿੱਚ ਭੂਚਾਲ ਆਉਂਦਾ ਹੈ ਤਾਂ ਸਭ ਤੋਂ ਪਹਿਲਾਂ ਭਾਰਤ ਬਚਾਅ ਅਤੇ ਸਹਾਇਤਾ ਕੰਮ ਵਿੱਚ ਲੱਗ ਜਾਂਦਾ ਹੈ। ਜਦੋਂ ਸ਼੍ਰੀਲੰਕਾ ਵਿੱਚ ਹੜ੍ਹ ਆਉਂਦਾ ਹੈ ਤਾਂ ਭਾਰਤ ਦੀ ਜਲਸੈਨਾ ਤੇਜ਼ੀ ਨਾਲ ਮਦਦ ਲਈ ਸਭ ਤੋਂ ਪਹਿਲਾਂ ਪਹੁੰਚ ਜਾਂਦੀ ਹੈ। ਜਦੋਂ ਮਾਲਦੀਵ ਵਿੱਚ ਪਾਣੀ ਦਾ ਸੰਕਟ ਆਉਂਦਾ ਹੈ ਤਾਂ ਭਾਰਤ ਤੋਂ ਜਹਾਜ਼ ਪਾਣੀ ਭਰ ਭਰ ਕੇ ਪਹੁੰਚਦੇ ਹਨ, ਜਦੋਂ ਯਮਨ ਵਿੱਚ ਸੰਕਟ ਆਉਂਦਾ ਹੈ ਤਾਂ ਭਾਰਤ ਆਪਣੇ 4,000 ਤੋਂ ਵੱਧ ਸ਼ਹਿਰੀਆਂ ਨੂੰ ਹੀ ਨਹੀਂ ਬਚਾਉਂਦਾ ਸਗੋਂ 48 ਹੋਰ ਦੇਸ਼ਾਂ ਦੇ 2,000 ਵਿਅਕਤੀਆਂ ਨੂੰ ਵੀ ਸੁਰੱਖਿਅਤ ਕੱਢ ਲਿਆਉਂਦਾ ਹੈ। ਇਹ ਭਾਰਤ ਦੀ ਵਧਦੀ ਹੋਈ ਸਾਖ ਅਤੇ ਵਧਦੇ ਹੋਏ ਵਿਸ਼ਵਾਸ ਦਾ ਨਤੀਜਾ ਹੈ ਕਿ ਅੱਜ ਵਿਦੇਸ਼ ਵਿੱਚ ਰਹਿ ਰਹੇ ਭਾਰਤੀ ਆਪਣਾ ਮੱਥਾ ਹੋਰ ਉੱਚਾ ਚੁੱਕ ਕੇ ਸਾਹਮਣੇ ਵਾਲੇ ਨਾਲ ਗੱਲ ਕਰ ਰਹੇ ਹਨ।

ਜਦੋਂ ਵਿਦੇਸ਼ ਵਿੱਚ "ਅਬ ਕੀ ਬਾਰ ਕੈਮਰਨ ਸਰਕਾਰ" ਅਤੇ "ਅਬ ਕੀ ਬਾਰ ਟਰੰਪ ਸਰਕਾਰ" ਦੇ ਨਾਅਰੇ ਗੂੰਜਦੇ ਹਨ ਤਾਂ ਇਹ ਭਾਰਤੀਆਂ ਦੀ ਸਮਰੱਥਾ ਦੀ ਪ੍ਰਵਾਨਗੀ ਹੁੰਦੀ ਹੈ। ਭਰਾਵੇ ਅਤੇ ਭੈਣੇ, ਜਦੋਂ ਹਰ ਸੰਗਠਨ, ਹਰ ਸਮਾਜ, ਹਰ ਵਿਅਕਤੀ ਆਪਣੀ ਸਮਰੱਥਾ ਨੂੰ ਸਮਝਦੇ ਹੋਏ, ਆਪਣੇ ਪੱਧਰ ਉੱਤੇ ਬਦਲਾਅ ਦੀ ਸ਼ੁਰੂਆਤ ਕਰੇਗਾ ਤਾਂ 'ਨਿਊ ਇੰਡੀਆ' ਦਾ ਸੁਪਨਾ ਪੂਰਾ ਹੋਵੇਗਾ। ਨਿਊ ਇੰਡੀਆ ਦਾ ਇਹ ਸੁਪਨਾ ਸਿਰਫ ਮੇਰਾ ਨਹੀਂ ਹੈ, ਤੁਹਾਡਾ ਵੀ ਹੈ। ਅੱਜ ਸਮੇਂ ਦੀ ਮੰਗ ਹੈ ਕਿ ਦੇਸ਼ ਨਿਰਮਾਣ ਨਾਲ ਜੁੜੀ ਹਰ ਸੰਸਥਾ ਦੇਸ਼ ਦੀਆਂ ਲੋੜਾਂ ਨੂੰ ਸਮਝਦੇ ਹੋਏ, ਦੇਸ਼ ਦੇ ਸਾਹਮਣੇ ਮੌਜੂਦ ਚੁਣੌਤੀਆਂ ਨੂੰ ਸਮਝਦੇ ਹੋਏ, ਆਪਣੇ ਪੱਧਰ ਉੱਤੇ ਕੁਝ ਸੰਕਲਪ ਕਰੇ।

ਸੰਨ 2022 ਵਿੱਚ, ਜਦੋਂ ਦੇਸ਼ ਆਪਣੀ ਅਜ਼ਾਦੀ ਦੇ 75 ਸਾਲ ਦਾ ਜਸ਼ਨ ਮਨਾਵੇਗਾ ਤਦ ਤੱਕ ਸਾਨੂੰ ਇਨ੍ਹਾਂ ਸੰਕਲਪਾਂ ਨੂੰ ਪੂਰਾ ਕਰਨਾ ਹੈ। ਮੈਂ ਤੁਹਾਨੂੰ ਖੁਦ ਤਾਂ ਕੋਈ ਸਲਾਹ ਦੇ ਨਹੀਂ ਸਕਦਾ ਪਰ ਸਾਡੇ ਸਭ ਦੇ ਪਿਆਰੇ, ਸਾਬਕਾ ਰਾਸ਼ਟਰਪਤੀ ਡਾ. ਅਬਦੁਲ ਕਲਾਮ ਦੀ ਇੱਕ ਗੱਲ ਯਾਦ ਦਿਵਾਉਣਾ ਚਾਹੁੰਦਾ ਹਾਂ। ਉਨ੍ਹਾਂ ਕਿਹਾ ਸੀ —

"ਸਾਡੇ ਇੱਥੋਂ ਦਾ ਮੀਡੀਆ ਏਨਾ Negative ਕਿਉਂ ਹੈ? ਅਜਿਹਾ ਕਿਉਂ ਹੈ ਕਿ ਭਾਰਤ ਵਿੱਚ ਅਸੀਂ ਆਪਣੀਆਂ ਹੀ ਸਮਰੱਥਾਵਾਂ ਅਤੇ ਉਪਲੱਬਧੀਆਂ ਤੋਂ ਸ਼ਰਮਿੰਦਾ ਰਹਿੰਦੇ ਹਾਂ? ਸਾਡਾ ਏਨਾ ਮਹਾਨ ਦੇਸ਼ ਹੈ। ਸਾਡੇ ਕੋਲ ਸਫਲਤਾ ਦੀਆਂ ਏਨੀਆਂ ਬੇਮਿਸਾਲ ਕਹਾਣੀਆਂ ਹਨ, ਫਿਰ ਵੀ ਅਸੀਂ ਉਨ੍ਹਾਂ ਨੂੰ ਸਵੀਕਾਰ ਕਰਨ ਤੋਂ ਇਨਕਾਰ ਕਰ ਦਿੰਦੇ ਹਾਂ, ਆਖਿਰ ਅਜਿਹਾ ਕਿਉਂ ਹੈ?"

ਉਨ੍ਹਾਂ ਨੇ ਇਹ ਗੱਲ ਕਈ ਸਾਲ ਪਹਿਲਾਂ ਕਹੀ ਸੀ। ਤੁਹਾਨੂੰ ਵਿਦਵਾਨਾਂ ਨੂੰ ਜੇ ਠੀਕ ਲੱਗੇ ਤਾਂ ਇਸ ਉੱਤੇ ਕਦੇ ਆਪਣੇ ਦੇਸ਼ ਦੀਆਂ ਮੀਨਾਰਾਂ ਵਿੱਚ, ਨਿਊਜ਼ ਰੂਮਾਂ ਵਿੱਚ ਚਰਚਾ ਜ਼ਰੂਰ ਕਰੋਗੇ। ਮੈਨੂੰ ਉਮੀਦ ਹੈ ਤੁਸੀਂ ਵੀ ਜੋ ਬਦਲਾਅ ਕਰੋਗੇ, ਉਹ Irreversible ਹੋਣਗੇ।

ਮੇਰੀ ਇਸ ਮੰਚ, ਇਸ ਦੇਸ਼ ਦੇ ਪੂਰੇ ਮੀਡੀਆ ਜਗਤ ਨੂੰ ਤਾਕੀਦ ਹੈ, ਤੁਸੀਂ ਆਪ ਵੀ ਸੰਕਲਪ ਕਰੋ, ਦੂਸਰਿਆਂ ਨੂੰ ਪ੍ਰੇਰਿਤ ਕਰੋ। ਜਿਵੇਂ ਤੁਸੀਂ ਸਵੱਛ ਭਾਰਤ ਅਭਿਆਨ ਨੂੰ ਆਪਣਾ ਮੰਨ ਕੇ, ਉਸ ਨੂੰ ਇਕ ਜਨ ਅੰਦੋਲਨ ਵਿਚ ਬਦਲਣ ਵਿਚ ਸਰਗਰਮ ਭੂਮਿਕਾ ਨਿਭਾਈ ਹੈ, ਉਸੇ ਤਰ੍ਹਾਂ ਹੀ ਸੰਕਲਪ ਸਿੱਧੀ ਦੀ ਇਸ ਯਾਤਰਾ ਵਿੱਚ ਵੀ ਅੱਗੇ ਵਧ ਕੇ ਨਾਲ ਚੱਲੋ।

ਇਨ੍ਹਾਂ ਸ਼ਬਦਾਂ ਨਾਲ ਮੈਂ ਆਪਣੀ ਗੱਲ ਖਤਮ ਕਰਦਾ ਹਾਂ। ਇਕ ਵਾਰੀ ਫੇਰ ਹਿੰਦੁਸਤਾਨ ਟਾਈਮਜ਼ ਗਰੁੱਪ ਨੂੰ ਇਸ ਆਯੋਜਨ ਲਈ ਬਹੁਤ- ਬਹੁਤ ਸ਼ੁਭਕਾਮਨਾਵਾਂ।

ਬਹੁਤ ਬਹੁਤ ਧੰਨਵਾਦ,

ਜੈ ਹਿੰਦ!!!

(Release ID: 1511355) Visitor Counter : 4

